

उपस्थाय ततः शीघ्रमात्तमान् धरणीं गतः ।  
गान्धेयं शिरसा चैव न च किञ्चिदुदाहरेत् ॥”  
उपस्थानञ्च ब्राह्मणान् वस्त्रादिना तोषयित्वा  
कार्यम् । महत्सु पापेषु राज्ञोऽपुनरुपस्थितिः  
कार्यत्वाद् देवतः ।

“स्वयं वा ब्राह्मणेः कच्छमन्त्रदोषे विधीयते ।  
राज्ञा च ब्राह्मणे चैव महत्सु परिचक्षते ॥”\*  
परिषदमाहङ्गिराः ।

“एकविंशतिसंख्याकैर्मौमांसावेदपारगैः ।  
वेदाङ्गकुशले चैव परिषत् संप्रकल्पयेत् ॥  
चातुर्विदो विकल्पी च अङ्गविद्वन्मैपाठकः ।  
त्रयश्चाश्रमिणो वृद्धाः पर्वतु स्थातु दशावरा ॥”  
मनुः ।

“त्रैविदो हेतुकस्तर्को नैरुक्तो धर्मैपाठकः ।  
त्रयश्चाश्रमिणः पूर्वं पर्वतु स्थातु दशावरा ॥”  
अङ्गिराः ।

“एषा तु लघुकार्येषु मध्यमेषु तु मध्यमा ।  
महापातकिप्रोक्ष्येण शतशो भूय एव वा ॥”  
प्रदर्शनार्थमिदम् । यावद्विरेव निरूपणं ताव-  
द्विरेव परिषत् । दृष्टार्थत्वादिव तस्याः । तथा च  
यमः ।

“एको द्वौ वा त्रयो वापि यद्गुरुधर्मैपाठकाः ।  
स धर्म इति विज्ञेयो नेतरेषां सहस्रशः ॥”\*  
प्रायश्चित्ताकथने दोषो यथा,—

“आत्मानां मार्गमाणां प्रायश्चित्तानि ये  
हिजाः ।

जानन्तो न प्रयच्छन्ति तेषां तद्दोषभागिनः ॥  
अनर्चितैरेवाहूतैरेष्टैश्चैव संसदि ।  
प्रायश्चित्तं न वक्तव्यं जानन्निरपि जल्पतः ॥  
न्यायतो मार्गमाणां च क्षत्रियादेः प्रणामिनः ।  
अन्तरा ब्राह्मणं कृत्वा व्रतमेतत् समादिशेत् ॥”  
हारीतः ।

“यथावयो यथाकालं यथाप्राणञ्च ब्राह्मणे ।  
प्रायश्चित्तं प्रदातव्यं ब्राह्मणे धर्मैपाठकैः ॥

तस्मात् कच्छमन्त्रार्थं पादं वापि विधानतः ।  
ज्ञात्वा बलावलं कालं प्रायश्चित्तं प्रकल्पयेत् ॥”  
अशुक्तावनुग्रहमाह पराशरः ।

“दुर्मेलेऽनुग्रहः कार्यस्तथा वै शिशुवृद्धयोः ।  
अतोऽन्या भवेद्दोषस्तस्मान्नुग्रही भवेत् ॥”  
स्नेहादिभानुग्रहे दोषो यथा,—

“स्नेहादि यदि वा लोभात् मोहादज्ञानतो-  
ऽपि वा ।

कुर्वन्त्यनुग्रहं ये तु तत् पापं तेषु गच्छति ॥”  
शास्त्रीयप्रायश्चित्तसुदाहृत्य पञ्चादनुग्रहः कार्यं  
इत्याहङ्गिराः ।

“कृत्वा पूर्वमुदाहारं यथोक्तं धर्मवक्तृभिः ।  
पश्चात् कार्यानुसारं श्रद्धा कुर्वन्त्यनुग्रहम् ॥”  
वृद्धत्वादिभेदात् प्रायश्चित्तं यथा,—

“अशीतियैश्च वर्षाणि बालो वा पूनयोऽप्युग्रः ।  
प्रायश्चित्तार्हमर्हन्ति क्षियो रोगिण्य एव च ॥”

अथ पापनिष्क्रमणादिः ।

तत्र मनुः ।

“स्वापनेनाशुतापेन तपसाध्यनेन च ।  
पापक्षम्यते पापात्तथा दानेन चापदि ॥”  
आपदीत्यनेन अध्ययनतपसोर्दानमनुकल्प इत्यु-  
क्तम् । एतद्विषयतिरिक्तविषयम् । हिंसा-  
यान्तु दानं सुखम् । यथा, भविष्ये ।  
“हिंसात्मकानां सर्वेषां कौर्मितानां मनोविभिः ।  
प्रायश्चित्तकदम्बानां दानं प्रथम उच्यते ॥”

तथा मनुः ।  
“दानेन वधनिर्णयं सर्पादीनामशुक्लवन् ।  
एकैकशश्चेत् कच्छं द्विजः पापापनुत्तये ॥”\*  
सामान्यप्रायश्चित्तानि यथा, संवर्तः ।

“हिरण्यदानं गोदानं भूमिदानं तथैव च ।  
नाशयन्त्याशु पापानि महापातकजान्यपि ॥”  
यमः ।

“श्रीयशेन शरीरस्य तपसाध्यनेन च ।  
पापक्षम्यते पापात् दानेन च दमेन च ॥”  
मनुः ।

“कृत्वा पापं हि सन्त्य तस्मात् पापात्मसुच्यते ।  
नेतत् कुर्यात् पुनरिति निवृत्त्या पूयते नरः ॥”  
विष्णुपुराणम् ।

“प्रायश्चित्तान्यशेषाणि तपःकर्मैवात्मकानि वै ।  
यानि तेषामशेषाणां कृत्वा नुस्मरणं परम् ॥”  
यमः ।

“गवाङ्गिका देवपूजा वेदाभ्यासः सरित्तृप्तयः ।  
नाशयन्त्याशु पापानि महापातकजान्यपि ॥”  
गीतमः । “हिरण्यं गौर्वासीऽथो भूमिस्तिला  
व्रतमन्नमिति देयानि । एतान्येवानादेशे विक-  
ल्पेन क्रियेरन् एनसि लघूनि लघूनि गुरुणि  
गुरुणि ॥” विष्णुपुराणम् ।

“एवं विषयभेदाद्देयवस्थायानि पुत्रक ! ।  
प्रायश्चित्तानि सर्वानि गुरुणि च लघूनि च ॥  
अन्यथा हि महाबाहो ! लघूनामुपदेशतः ।  
गुरुणामुपदेशो हि निष्प्रयोजनतां ब्रजेत् ॥”  
महाभारते ।

“यद्यकार्यं शतं कृत्वा कृतं गङ्गाभिषेचनम् ।  
सर्वं दहति गङ्गान्मस्तूलराशिमिवानलः ॥”  
व्रतानि शुद्धिकारणान्याह विश्वामित्रः ।

“कच्छं चान्द्रायणादीनि शुद्धयन्त्युदकारणम् ।  
प्रकाशे वा रक्ष्ये वा संशयेऽनुक्तं स्फुटे ॥  
प्राजापत्यः शान्तपनः शिशुकच्छः पराककः ।  
अतिकच्छः पर्यंकच्छः सौम्यः कच्छाति-  
कच्छकः ॥

महाशान्तपनः शुद्धे तमकच्छस्तु पावनः ।  
जलोपवासकच्छश्च ब्रह्मकृषेस्तु शोधकः ॥  
एते समस्ता यस्ता वा प्रत्येकमेकशोऽपि वा ।

पातकादिषु सर्वेषु पापकेषु प्रयत्नतः ॥  
कार्याचान्द्रायणैर्युक्ताः केवला वा विशुद्धये ।  
शिशुचान्द्रायणं प्रोक्तं यतिचान्द्रायणं तथा ॥

यवमथ्यं तथा प्रोक्तं तथा पिपीलिकाकृति ।  
उपवासस्त्रिराचं वा मासः पक्षस्तद्वत्कम् ॥  
षड्वहदादशाहदि कार्यं शुद्धिफलार्थिना ।  
उपपातकयुक्तानामनादिश्ये चैव हि ॥

प्रकाशे च रक्ष्ये च अभिसन्ध्याद्यपेक्षया ।  
जातिशक्तिगुणान् दृष्ट्वा सङ्गद्वन्द्विकृतं तथा ॥  
अनुवन्तादिकं दृष्ट्वा सर्वं कार्यं यथाक्रमम् ॥”  
प्रकाशकृते पापे व्रतानि सुस्थानि । रक्ष्यकृते  
जपादीनि । यथा प्राजापत्यादीन्वभिधाय मनुः ।  
“एतैर्हिजातयः श्रोत्रा व्रतैराविष्कृतेनसः ।  
अनाविष्कृतपापास्तु मन्त्रैर्होमस्तु शोधयेत् ॥”  
देवलः ।

“प्रकाश उक्तं यत्किञ्चित् विंशभागो रक्ष्यके ।  
त्रिंशभागः षष्टिभागः कल्पो जात्याद्यपेक्षया ॥”  
इति प्रायश्चित्तविवेकः ॥

अथ प्रायश्चित्तपूर्वाहृत्यम् । शृङ्खलिखितौ ।  
“वाप्य केशनखान् पूर्वं वृत्तं प्राश्य बहिर्निशि ।  
प्रत्येकं नियतं कालमात्मनो व्रतमादिशेत् ।

प्रायश्चित्तमुपासीनो वाग्यतस्त्रिसवनं स्पृशेत् ॥”  
केशधारणेच्छायां द्विगुणव्रतादिकमाह हारीतः ।  
“राजा वा राजपुत्रो वा ब्राह्मणो वा बहुश्रुतः ।

केशानां वपनं कृत्वा प्रायश्चित्तं समाचरेत् ॥  
केशानां धारणार्थं द्विगुणं व्रतमाचरेत् ।  
द्विगुणे तु व्रते चीर्णे द्विगुणा दक्षिणा भवेत् ॥”

विद्वद्विप्रवृत्तस्त्रीणां नेष्यते केशवापनम् ।  
ऋते महापातकिनो गोहेतुश्चावकीर्णनः ॥”  
सधवास्त्रीणां विशेषमाह भवदेवभट्टवृत्तं वच-  
नम् ।

“वपनं नैव नारीणां नानुव्रत्या जपादिकम् ।  
न गोष्ठे शयनं तासां न च दद्याद्गवाजिनम् ॥  
सर्वान् केशान् समुत्तुल्य छेदयेदङ्गुलिद्वयम् ।  
सर्वत्रैव हि नारीणां शिरसो सुखं कृतम् ॥”

अथ धेनुमूल्यावस्था । तत्र संवर्तः ।  
“प्राज्ञपत्यव्रताश्रितौ धेनुं दद्यात् पयस्विनीम् ।  
धेनोरभावे दातव्यं तुल्यं मूल्यां न संशयः ॥”

पयस्विनीमिति विशेषणं दुग्धोपयोगाय । स च  
वत्सं विना न सम्भवति । अतः सवत्साया एव  
दानं सुखम् । तदभावे यथोचितं मूल्याम् । तद-  
सम्भवे पुराणत्रयम् । द्वात्रिंशत्पणिका गावो  
वत्सः पौराणिको भवेदिति कात्यायनवचनात् ।  
षट्त्रिंशत्पण्यमिति कृत्वा पठन्ति ।

“धेनुः पञ्चभिराष्टानां मध्यानां त्रिपुरात्रिकी ।  
कार्पापणैकमूल्या हि द्वात्रिणां प्रकीर्तिता ॥”

प्रायश्चित्तोत्तरकर्तव्याणि । यथा, भविष्ये ।  
“क्रियते शुद्धये यत्तु ब्राह्मणानान्तु भोजनम् ।  
शुद्ध्यर्थमिति तत् प्रोक्तं वेनतैः । मनोविभिः ॥”  
जावालः ।

“आरम्भे सर्वकच्छाणां समाप्तौ च विशेषतः ।  
आव्येनैव हि शालायौ जुहुयादाहुतौः पृथक् ।  
श्राद्धं कुर्याद्व्रतस्थान्ते गोहिरण्यान्नदक्षिणम् ॥”

प्रायश्चित्तानन्तरं गोभ्यो यवधं दद्यात् । यदि तु  
गावस्तद्वत्कृतं न यज्ञीयुस्तदा पुनस्तत्राय-  
श्चित्तमनुतिष्ठेत् । यथा हारीतः । खशिरसा  
यवसमादाय गोभ्यो दद्यात् यदि ताः प्रसूतिता  
यज्ञीयुरथैनं प्रवर्तयेयुः । एनं व्रतप्रायश्चित्तम् ।  
इतरथा न । इति प्रायश्चित्ततत्त्वम् ॥ \* ॥